



**QORTI CIVILI  
PRIM' AWLA  
(GURISDIZZJONI KOSTITUZZJONALI)**

**ONOR. IMHALLEF  
LINO FARRUGIA SACCO**

Seduta tal-15 ta' Lulju, 2003

Rikors Numru. 18/2003/1

Joseph sive Giuzeppi Schembri  
vs  
Registratur tal-Qorti Superjuri, I-Avukat Generali, Joyce u  
Joseph konjugi Schembri

Il-Qorti,

**A. RIKORS:**

Rat ir-rikors ta' Joseph sive Giuzeppi Schembri li bih  
ippremetta:

Illi r-rikorrent huwa ragel mizzewweg u għandu iben li  
jismu wkoll Joseph. Illi dan l-iben, flimkien ma' martu  
Joyce, għandu tifel li għadu minuri u li jismu Ryan  
Schembri. Ir-rikorrent għaldaqstant jigi n-nannu patern ta'  
dan il-minuri u dejjem kellu access normali għan-neputi  
tieghu Ryan;

## Kopja Informali ta' Sentenza

Illi fis-26 ta' Marzu tas-sena 2002 inbdew proceduri quddiem I-Onorabbli Prim'Awla tal-Qorti Civili ghas-separazzjoni gudizzjarja bejn il-fuq imsemmija Joseph u Joyce konjugi Schembri (Citazz Nru: 355/2002);

Illi matul dawn il-proceduri qamet kwistjoni dwar il-kura u l-kustodja tat-tifel Ryan tant illi kellha tinhatar Social Worker sabiex tirrelata dwar dan il-punt;

Illi matul is-seduta tal-5 ta' Dicembru 2002 fil-kawza Joseph Schembri vs Joyce Schembri li ghaliha saret referenza aktar 'il fuq, I-Onorabbli Prim'Awla tal-Qorti Civili tat digriet li laqat direttament lir-rikorrent billi pprojbixxiet lir-rikorrent, bhala nannu patern tat-tifel Ryan Schembri, milli b'xi mod jipprova jikkomunika mat-tifel;

Illi r-rikorrent ma kienx parti mill-fuq imsemmija proceduri u fil-hin li nghata d-digriet la kien rappresentat minn difensur legali u l-anqas inghata l-opportunita` li jikkontesta l-posizzjoni li hadet il-Qorti billi l-anqas biss seta' jiddefendi l-posizzjoni u d-drittijiet tieghu;

Illi dan id-digriet l-anqas gie formalment notifikat lir-rikorrent izda gie komunikat lilu fl-Awla fejn hu kien prezenti u anke f'dan l-istadju huwa ma kellu l-ebda fakulta li jikkontesta l-legalita` tal-procuduri mehuda fil-konfront tieghu;

Illi d-digriet tal-5 ta' Dicembru 2002 moghti mill-Prim'Awla tal-Qorti Civili fil-kawza fl-ismijiet Joseph Schembri vs Joyce Schembri jikkostitwixxi ksur tad-dritt fondamentali tar-rikorrent ghal smiegh xieraq u imparzjali kif protett mill-Artikolu 39 tal-Kostituzzjoni ta' Malta u mill-Artikolu 6(1) tal-Konvenzjoni Ewropea ghall-Protezzjoni tad-Drittijiet u Libertajiet Fondamentali u dan ghar-ragunijiet fuq imsemmija;

Illi b'konsegwenza tal-fuq imsemmi digriet ir-rikorrent kien qieghed jigi mcahhad milli jara lin-neputi tieghu Ryan u b'hekk qieghed jigi negat lilu d-dritt li jgawdi l-hajja tal-familja tieghu. Illi ma kien hemm l-ebda raguni valida li tiggustifika l-allontanament totali tan-nannu patern, ir-

rikorrent, min-neputi tieghu Ryan kif kellu jigi pruvat tul is-smiegh tal-kawza. Dan ifisser illi ma kien hemm l-ebda gustifiakzzjoni l-ghala l-Onorabbi Prim'Awla tal-Qorti Civili kellha tindahal fl-ezercizzju mir-rikorrent tad-dritt tieghu li jara lin-neputi tieghu u dan bhala parti mid-dritt li jgawdi l-familja tieghu;

Illi ghaldaqstant il-fuq imsemmi digriet jikkostitwixxi wkoll ksur tad-dritt fundamentali tar-rikorrent ghar-rispett tal-hajja tal-familja tieghu kif protett mill-Artikolu 8(1) tal-Konvenzjoni Ewropea ghall-Protezzjoni tad-Drittijiet u Libertajiet Fondamentali;

Ghaldaqstant ir-rikorrent talab lil din l-Qorti joghgobha:

1. Tiddikjara li kien hemm ksur tad-dritt fondamentali ghal smiegh xieraq u imparjali fil-konfront tar-rikorrent kif protett mill-Artikolu 39 tal-Kostituzzjoni ta' Malta u mill-Artikolu 6(1) tal-Konvenzjoni Ewropea ghall-Protezzjoni tad-Drittijiet u Libertajiet Fondamentali;
2. Tiddikjara li kien hemm ksur tad-dritt fondamentali ghar-rispett tal-hajja tal-familja tieghu kif protett mill-Artikolu 8(1) tal-Konvenzjoni Ewropea ghall-Protezzjoni tad-Drittijiet u Libertajiet Fondamentali;
3. Tiddikjara bhala null u bla effett id-digriet tal-5 ta' Dicembru 2002 moghti mill-Prim'Awla tal-Qorti Civili fil-kawza fl-ismijiet Joseph Schembri vs Joyce Schembri (Citazz Nru: 355/2002;
4. Tordna li jinghataw dawk ir-rimedji li jidrilha xieraq fic-cirkostanzi.

Bl-ispejjez.

Rat id-dikjarazzjoni tal-fatti, il-lista tax-xhieda, u dokumenti esebiti.

## **B. ECCEZZJONIJIET:**

Rat ir-risposta ta' l-Avukat Generali u tar-Registratur tal-Qorti li biha eccepew:

1. Preliminarjament l-ezistenza ta' mezz xieraq ta' rimedju taht il-ligi ordinarja biex jigi attakkat (b'citazzjoni appozita) id-digriet li minnu jilmenta r-rikorrent. Illi ghaldaqstant din il-Qorti kellha tiddeklina milli tezercita l-mansjonijiet tagħha taht il-Kapitolo IV tal-Kostituzzjoni u taht il-Kap 319.
2. Subordinatament, illi d-digriet in kwistjoni ma ddetermina ebda dritt jew obbligu civili tar-rikorrent u għalhekk m'huwiex censurab bli taht I-Artikolu 39 tal-Kostituzzjoni u I-Artikolu 6 tal-Konvenzjoni Ewropea.
3. Illi subordinatament ukoll ir-rikorrent bhala nannu patern ma kien igawdi ebda dritt parentali fuq il-minuri Ryan Schembri dment li l-genituri tal-minuri għandhom is-setgha tal-genitur huma stess.
4. Illi d-digriet impunjat ma kienx jikkostitwixxi ebda ksur tad-dritt ghall-hajja privata u tal-familja u, fi kwalunkwe kaz, il-mizura meħuda bid-digriet kienet necessarja f'socjeta` demokratika ghall-protezzjoni tad-drittijiet u libertajiet ta' haddiehor.

Salvi eccezzjonijiet ohra.

Rat il-verbal tal-25 ta' Gunju, 2003 li permezz tieghu l-intimata Joyce Schembri assocjat ruhha mal-eccezzjonijiet tal-Avukat Generali.

Rat r-risposta ulterjuri tar-Registratur tal-Qrati Superjuri li eccepixxa:

Illi huwa mhux legittimu kontradittur peress li huwa ufficjal subordinat tal-Qrati, għandu kariga amministrattiva u ma kienx jippartecipa u ma kellux kontroll fl-operat gudizzjarju. Għalhekk kellu jkun meħlus mill-harsien tal-gudizzju u ma kellux ibati spejjez.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri jittrattaw.

Ikkunsidrat

**C. PROVI:**

Permezz ta' sentenza tal-15 ta' Lulju 2003 kienet ikkonkludit hekk:

"Wara li ezaminat dan kollu l-Qorti hi tal-fehma li kienu jezistu proceduri ohra adegwati mhux quddiem il-Qorti Kostituzzjonali u li ghalhekk fic-cirkostanzi tal-kaz għandha tirrifjuta, kif fil-fatt qegħdha tagħmel, li tezercita s-setgħat tagħha skond l-Artikolu 46 (2) tal-Kostituzzjoni minħabba li jezistu mezzi xierqa ohra ta' rimedju ghall-ksur allegat u għalhekk tilqa' l-ewwel eccezzjoni tal-Avukat Generali."

B'sentenza tas-16 ta' Frar 2004 il-Qorti Kostituzzjonali qalet hekk:

**Konsiderazzjonijiet ta' din il-Qorti**

11. L-appellant qed jikkontendi li, bid-digriet tagħha tal-5 ta' Dicembru, 2002 fil-kawza fl-ismijiet **Joseph Schembri v. Joyce Schembri** (Citaz. 355/02 RCP) il-Qorti li tat dak id-digriet kisret zewg drittijiet fondamentali tieghu: id-dritt ta' "smigh xieraq u imparżjali" kif protett bl-Artikolu 39 tal-Kostituzzjoni u bl-Arikolu 6(1) tal-Konvenzjoni Ewropea, kif ukoll id-dritt "ghar-rispett tal-hajja tal-familja tieghu" kif protett bl-Artikolu 8(1) ta' l-imsemmija Konvenzjoni. Issa, filwaqt li din il-Qorti tista' tifhem li r-rikorrent kellu mezz xieraq ta' rimedju għal dak li jirrigwarda l-allegat ksur ta' l-Artikolu 8(1) tal-Konvenzjoni – huwa dejjem seta' jipprocedi permezz ta' citazzjoni biex jimpunja d-digriet tal-5 ta' Dicembru, 2002 in kwantu l-istess digriet jikkoncerna lilu, ossia peress li dak id-digriet jimponi restrizzjoni fuqu (cioe` fuq ir-rikorrent appellant odjern) fir-rigward tar-relazzjonijiet tieghu ma' persuna ohra – din il-Qorti difficultment tista' tifhem x'rimedju xieraq huwa seta kellu ghall-allegat ksur ta' l-Artikolu 39 u 6(1) tal-Kostituzzjoni u tal-Konvenzjoni rispettivament. Jekk dak li qed jallega rrikorrent huwa li bid-digriet stess tal-5 ta' Dicembru, 2002 gie lez id-dritt tieghu ta' smigh xieraq – u din il-Qorti tifhem

li proprju din hija l-allegazzjoni – billi jaghmel citazzjoni jew rikors biex dak id-digriet jigi revokat, il-vjolazzjoni tkun diga saret u ma tistax tigi rimedjata. Il-posizzjoni ta' l-appellant odjern (li, għandu jigi precizat, ma kienx parti fil-kawza Joseph Schembri v. Joyce Schembri) hija ferm differenti minn dik tal-partijiet f'kawza fejn il-kwistjoni tas-smigh xieraq tigi valutata fil-kumpless tas-smigh kollu li jkun sar matul il-proceduri, inkluzi l-proceduri fi stadju ta' appell; b'mod għalhekk, ukoll, li meta parti f'kawza jkun jidhrilha li ma ingħatatx smigh xieraq mill-Qorti ta' l-ewwel istanza, jekk ikun hemm dritt ta' appell, hija għandha tirrikorri għal dak id-dritt ta' appell proprju biex in-nuqqas ta' smigh xieraq jigi rimedjat. Il-posizzjoni tal-appellant odjern fir-rigward tad-digriet tal-5 ta' Dicembru, 2002 hija simili għal dik ta' persuna li ma hija b'ebda mod involuta f'kawza bejn zewg litiganti, izda li f'daqqa wahda u mingħajr ma tkun giet kjamata fil-kawza, issib ruhha b'xi mod “ikkundannata” tagħmel jew ma tagħmilx xi haga. Veru li l-appellant odjern seta' talab li jintervjeni *in statu et terminis* fil-kawza bejn ibnu u l-mara ta' ibnu; izda biex tali talba jkollha eżitu favorevoli huwa kien ikollu jipprova li għandu interess guridiku fl-eżitu tal-vertenza bejn ibnu u mart ibnu, u mhux semplicement interess fir-rigward ta' provvediment partikolari fejn huwa ssemmu. Fi kliem iehor, din il-Qorti difficultment tara kif il-Qorti li kienet qed tisma' l-kawza ta' ibnu u ta' mart ibnu dwar il-kura, kustodja u access tal-genituri għat-tfal setghet tikkonkludi li n-nannu patern kellu interess guridiku li jintervjeni *in statu et terminis* (Alla hares f'kawzi bhal dik bejn Joseph Schembri Jnr u Joyce Schembri jibdew jintervjenu innanniet u z-zijiet u r-razza u r-radika kollha!!).

12. Għalhekk, fic-cirkostanzi partikolari ta' dan il-kaz, din il-Qorti hi tal-fehma li għandha tiddisturba d-diskrezzjoni wzata mill-ewwel Onorab bli Qorti li biha ddeklinat li tezercita s-setghat tagħha skond l-Artikoli 46(2) u 4(2) tal-Kostituzzjoni u tal-Kap. 319 rispettivament, pero` dan limitatament ghall-allegazzjoni ta' vjolazzjoni tad-dritt “ghal smigh xieraq u imparzjali”. Din il-Qorti tagħmilha cara li b'dan il-gudikat hija mhix qed tghid b'ebda mod li kien hemm jew li ma kienx hemm vjolazzjoni ta' dana d-dritt –

dan huwa xi haga li jrid jigi stabbilit fl-ewwel lok mill-Prim Awla tal-Qorti Civili fil-kompetenza kostituzzjonali tagħha.

13. Ghall-motivi premessi, din il-Qorti tirriforma s-sentenza appellata billi, filwaqt li tikkonferma f'dik il-parti fejn ewwel Qorti rrifjutat li tezercita s-setghat tagħha riferibbilment ghall-allegazzjoni ta' vjolazzjoni ta' l-Artikolu 8(1) tal-Konvenzjoni Ewropea, thassarha u tirrevokaha il-bqija, ciee` f'dik il-parti fejn iddecidiet li tirrifjuta li tezercita l-imsemmija setghat riferibbilment ghall-allegazzjoni ta' ksur tal-Artikoli 39 u 6(1) tal-Kostituzzjoni u tal-Konvenzjoni Ewropea rispettivament, kif ukoll għal dak li jirrigwarda l-kap ta' l-ispejjeż, u konsegwentement tordna li l-atti jigu rinvjati lura lill-Prim Awla tal-Qorti Civili sabiex din tiddeciedi fuq il-meritu ta' l-allegazzjonijiet ta' ksur ta' l-imsemmija zewg artikoli (39 tal-Kostituzzjoni u 6(1) tal-Konvenzjoni Ewropea) skond il-ligi. L-ispejjeż kemm ta' l-ewwel istanza kif ukoll ta' dana l-appell għandhom, fċċirkostanzi, jibqghu bla taxxa bejn il-partijiet.

Din il-Qorti ma tistax ma tesprimix obiter il-preokkupazzjoni tagħha li kwalunkwe dewmien, li ma jkunx gustifikat, fir-risoluzzjoni tal-kwistjoni dwar jekk innannu patern għandux ikollu kuntatt mal-minuri Ryan tista' eventwalment tkun ta' hsara ghall-istess minuri. Għalhekk tissollecita lill-partijiet li jikkooperaw bis-shih mal-Qorti tal-Prim Istanza li qed tisma' il-kawza bejn il-konjugi Schembri fl-interess tal-imsemmi minuri.”

Jinkombi għalhekk fuq din il-Qorti li timxi fuq il-parametri dettati mill-Qorti Kostituzzjonali u ciee` li tezamina ulterjorment jekk jezistix dritt legali tar-rikorrent fuq dak li fl-ewwel sentenza tagħha din il-Qorti uzat id-diskrezzjoni tagħha u “iddecidiet li tirrifjuta li tezercita l-imsemmija setghat riferibbilment ghall-allegazzjoni ta' ksur tal-Artikoli 39 u 6(1) tal-Kostituzzjoni u tal-Konvenzjoni Ewropea rispettivament”. Trid għalhekk tara jekk dak li r-rikorrent jikkontendi li bid-digriet tagħha tal-5 ta' Dicembru, 2002 fil-kawza fl-ismijiet **Joseph Schembri v. Joyce Schembri** (Citaz. 355/02 RCP) il-Qorti li tat dak id-digriet kisritx dritt fondamentali tar-rikorrent - id-dritt ta' “smigh xieraq u

imparzjali" kif protett bl-Artikolu 39 tal-Kostituzzjoni u bl-Arikolu 6(1) tal-Konvenzjoni Ewropea.

Ir-rikorrent kien iprezenta affidavit fejn semma li hu mizzewweg lil Maria Concetta u għandhom tlett ulied fosthom Joseph Alfred Schembri. Dan Joseph mizzewweg lil Joyce u għandhom zewgt itfal Sarah u Ryan, it-tnejn minuri. Qal li f'Gunju 2002 ibnu Joseph issepara minn ma' martu bonarjament u ftehma dwar il-kura u l-kustodja tat-tfal u l-access għalihom mill-missier.

Fis-26 ta' Marzu 2002 Joseph beda proceduri quddiem il-Prim'Awla tal-Qorti Civili peress li hass li l-omm mhix tiehu hsieb uliedha skond l-ahjar interess tagħhom. Ipprezenta kopja tac-citazzjoni u kopja tan-nota ta' l-eccezzjonijiet fejn inhatri Social Workers li għamlu rapport li gie prezentat. Semma li għamlu diversi konkluzjonijiet fosthom anke dwar l-access li hu kellu għat-tifel Ryan.

Semma li fil-5 ta' Dicembru 2003 tela' l-Qorti mat-tifel tieghu peress li kien qed ihossu ma jiflahx. Ipprezenta kopja tat-traskrizzjoni tax-xhieda mogħtija mis-social worker. Waqt dik is-seduta l-Imħallef staqsa dwar ir-relazzjoni tieghu mat-tifel Ryan u meta s-social worker indikatlu min kien, qallu biex lil Ryan ma jarahx aktar sa kemm jghidlu hu. Qal li għalkemm kien fl-Awla hu ma kien qed jippartecipa fis-seduta. L-Imħallef kien ta-digriet li kien jolqot liliu liema digriet iprezenta kopja tieghu. Semma li dakinhar hu ma kellux avukat mieghu minhabba li l-kawza ma keni tieghu. Qal li l-Imħallef la għamillu domanda wahda u tah canfira. Kompli jghid li ma nghatax l-opportunita` jiddefendi ruhu ghax kieku kien jopponi għan-natura tad-digriet.

Ipprezenta x-xhieda li kien ta' quddiem l-Assistenta Gudizjarja fil-kawza ta' bejn it-tifel tieghu u martu Joyce. It-tifel tieghu Joseph kemm-il darba qallu li Ryan kien qed ibati minhabba s-sitwazzjoni kkawzata permezz tad-digriet. Qal li t-tifel tieghu Joseph għamel rikors fejn talab li d-digriet jigi revokat liema rikors gie michud u fit-28 ta' April 2003 dak id-digriet gie kkonfermat. Ipprezenta kopja tar-rikors kif ukoll tar-risposta.

Xehdet Joyce Schembri fejn semmiet li t-tifel Ryan Schembri jghix magħha pero` jara lil missieru regolarmen. Semmiet li skond il-ftehim missieru jista' jarah tlett darbiet fil-gimgha izda gieli rah aktar u gieli rah inqas. Qalet li l-ikbar problema hi meta t-tifel jigi influwenzat min-nannu cioe` missier ir-ragel tagħha u t-tifel gieli qalilha li nannuh kien jghidlu kontra tagħha. Semmiet li apparti t-tifel għandha wkoll tifla li għandha 15-il sena u li hi wild tagħha u tar-ragel tagħha; it-tifel tar-rikorrent u qalet li dwar it-tifla ma hemmx problema ghax it-tifla ma tkunx trid tmur għand nannuha ghax joqghod jghid kontra tagħha u hi ma tieħux gost. Semmiet li fl-okkazzjoni meta l-Imħallef Pace kien ta l-ordni li t-tifel ma jistax jara lin-nannu, huma ma kienux xehdu izda hi u rr-ragel tagħha kienu deheru quddiem l-Imħallef Pace. Qalet li r-rikorrent ma kienx prezenti u l-anqas ma kien prezenti xi avukat tieghu u l-anqas it-tifel ma kien hemm u qalet li l-Imħallef Pace kien bagħat għat-ġafu u kellimhom wahedhom.

Hi insistiet li mhix disposta li thalli t-tifel jara lin-nannuh. Qalet li t-tifel mar lura sa spicca anke taht il-kura ta' psikologista u sar ma jagħmilx il-homework u anke jidghi ghax jisma' lil missieru u lil nannuh. Qalet li r-rikorrent ilu jindahal fil-hajja tagħha u tar-ragel tagħha minn dejjem u hu l-kawza tal-glied tagħhom. Semmiet li hi ma togħejżjonax li t-tfal jaraw lill-missierhom, it-tifel tar-rikorrent u l-anqas hu ma għandu diffikultajiet li t-tfal jghixu magħha jew li jmorru jarawha. Qalet li d-diffikultajiet tagħha huma li t-tfal jaraw lir-rikorrent u min-naħha tar-ragel tagħha qalet li hu għandu diffikultajiet li t-tfal jaraw xi nies li jkunu hbieb tagħha. Ikkonfermat li l-Imħallef Pace fid-digriet kien eskluda kemm lil missier ir-ragel, kif ukoll lil dawn il-hbieb.

Rat l-atti kollha tal-kaz [inkluz ir-rapport tas-Social Workers] [ u n-noti tal-observazzjonijiet];

**D. KONSIDERAZZJONIJIET:**

Kif ingħad fuq jinkombi fuq din il-Qorti biex tezamina jekk giex lez id-dritt fundamentali tar-rikorrent għal smigh

xieraq u imparjali kif protett bl-artikolu 39 tal-Kostituzzjoni ta' Malta u mill-Artikolu 6 (1) tal-Konvenzjoni Ewropea Ghall-Protezzjoni tad-Drittijiet u Libertajiet Fundamentalii. Huwa utili li f'dan l-istadju jigu kkwotati l-artikoli relevanti:

**“39. (2)** Kull qorti jew awtorità ohra gudikanti mwaqqfa b'ligi għad-deċizjoni dwar l-ezistenza jew l-estensjoni ta' drittijiet jew obbligi civili għandha tkun indipendenti u imparjali; u meta l-proceduri għal decizjoni bhal dik huma mibdija minn xi persuna quddiem qorti jew awtorità ohra gudikanti bhal dik, il-kaz għandu jigi mogħti smigh xieraq gheluq zmien ragonevoli.”

#### Konvenzjoni - Kap 319 - L-Ewwel Skeda - Artikolu 6

(1) Fid-deċizzjoni tad-drittijiet civili u ta' l-obbligi tieghu jew ta' xi akkuza kriminali kontra tieghu, kulhadd huwa ntitolat għal smigh imparjali u pubbliku fi zmien ragonevoli minn tribunal indipendenti u imparjali mwaqqaf b'ligi. Is-sentenza għandha tingħata pubblikament izda l-istampa u l-pubbliku jista' jigi eskluz mill-proceduri kollha jew minn parti minnhom fl-interess tal-morali, ta' l-ordni pubbliku jew tas-sigurta nazzjonali f'socjetà demokratika, meta l-interessi tal-minuri jew il-protezzjoni tal-hajja privata tal-partijiet hekk tehtieg, jew safejn ikun rigorozament mehtieg fil-fehma tal-qorti fċirkostanzi specjali meta l-pubblicità tista' tippreggudika l-interessi tal-gustizzja.

Għalkemm kif intqal fil-kawza fl-ismijiet **Mario Spiteri vs Prim Ministru et** deciza mill-Prim' Awla tal-Qorti Civili fis-16 ta' Jannar 1996 “Ma insibu m'kien x'inhuma l-ingradjenti li jikkostitwixxi a fair hearing”, il-forom ta' nuqqas ta' smigh xieraq jistgħu jkunu diversi – **audi alteram partem, nemo judex in causa propria**, id-dritt ghall-kunsulent legali, nuqqas ta' allegazzjoni ta' atti necessarji u essenzjali għall-provi, prova tan-**ne bis in idem** u tant forom ohra. Fil-kawza **Francis X Aquilina vs Avukat Generali et** deciza mill-Prim' Awla tal-Qorti Civili [sede Kostituzzjonal] deciza fil-31 ta' Mejju, 2002 ingħad: “Biex wieħed japprezza jekk proceduri humiex xierqa jew le, wieħed m'ghandux iħares biss lejn xi nuqqasijiet procedurali li jokkorru imma jekk, fl-assjem tagħhom, il-

proceduri kienux jew le kondotti b'gustizzja fis-sostanza u fl-apparenza.”

Ir-rikorrent fil-kaz odjern jilmenta min-nuqqas ta’ smigh xieraq fil-konfront tieghu billi hu qatt ma kellu l-opportunita` li jitkellem jew igib provi, jew jaghmel sottomissionijiet, u jkollu konsulent legali u meta l-imsemmi digriet laqat lilu.

Izda fil-kaz in ezami l-problema hu jekk b'dak li gara fis-seduta tal-5 ta’ Dicembru, 2002 fil-kawza fl-ismijiet **Joseph Schembri vs Joyce Schembri** r-rikorrent hux qieghed jilmenta minn **drittijiet u obbligi civili tieghu** meta hu ma kienx parti fil-kawza. Kemm l-artikolu 39 tal-Kostituzzjoni kif ukoll l-artikolu 6 tal-Konvenzjoni Ewropea jagħtu d-dritt lil kulhadd għas-smigh xieraq fid-determinazzjoni tad-**drittijiet u obbligi civili tieghu**; izda t-terza persuna li għandha interess [u mhux dritt] mhix imsemmija.

Hu ovju li r-rikorrent għandu interess izda dan ma jwassalx għal dritt. Il-kustodja tat-tfal hija f'idejn il-genituri u mhux f'idejn in-nanniet sakemm il-genituri huma hajjin jew ma tneħħitilhomx l-awtorita’ ta’ genituri. Kien għalhekk li d-digriet tal-Imħallef Pace affetwa d-drittijiet tal-genituri tat-tfal, u tal-istess tfal u ma jistax ir-rikorrent isostni li ma ingħatax smigh xieraq ghax hu kellu interess fil-kawza **Joseph Schembri vs Joyce Schembri**; izda ma kellux drittijiet u obbligi civili tieghu. Ir-rikorrent jsemmi “The principle that no one should be condemned or deprived of his rights without being heard [fol 190]” jassumi li wieħed qieghed jezamina **d-drittijiet tieghu**. Il-**“fairness”** li għaliex jagħmel referenza r-rikorrent japplika għad-drittijiet tal-partijiet f'kawza u mhux għal kull min għandu interess fl-ezitu ta’ kawza.

Ir-rikorrent jilmenta li d-deċizjoni dwar id-digriet mertu tal-kawza ma gietx kondotta b'gustizzja u b'hekk gie lez id-dritt ta’ smigh xieraq tieghu. Jista jkun il-kaz, izda dan irid jirrizulta lil din il-Qorti skond l-artikoli msemmija li pero’ ma hux qieghed jirrizulta. Jista’ jirrizulta f’dan id-dritt kombinat ma’ dak tal-**family life**, izda din l-Qorti għajnejha uzat

id-diskrezzjoni tagħha li tastjeni minhabba li jezistu mezzi xierqa ohra ta' rimedju ghall-ksur allegat.

Interessanti li wiehed jikkwota l-ezempju moghti mill-Avukat Generali dwar:

“digriet dwar il-kustodja ta' minuri fil-pendenza ta' kawza ta' separazzjoni, jipprjbixxi li l-minuri jithalla jiffrekwenta kazin jew hanut, dan ma jnissilx id-dritt fis-sid ta' dak il-hanut jew fil-kumitat ta' dak il-kazin illi jagħmel azzjoni talli ma nstemax qabel ma jkun ingħata dak id-digriet”.

Il-Qorti ppruvat issib xi kaz iehor ta' indoli kostituzzjonali bazat fuq smiegh xieraq li laqat persuna ohra li mhux parti fil-kawza izda kull ma sabet il-kaz ta' **I-Onor Lino Debono vs Magistrat Dr Michael Mallia**. Il-kaz li gie deciz mill-Qorti Kostituzzjonali fid-19 ta' Frar 1990 kien jirrelata għal rikorrent li pprezenta kawza billi allega li dan ivvjolalu d-drittijiet fundamentali tieghu għas-smigh xieraq meta fid-deċiżjoni ta' kawza [f'liema kawza huwa ma kienx parti] gie dikjarat li hu rrenda ruhu hati ta' reat. Izda l-bazi tad-deċiżjoni kien fuq binarji ohra ghax il-Prim'Awla tal-Qorti Civili ddikjarat li Magistrat ma kienx azzjonabbli għal dak li għamel kien fl-ekuzzjoni tal-funzjonijiet tieghu u għalhekk illiberatu mill-osservanza tal-gudizzju. Il-Qorti Kostituzzjonali kkonfermat.

Ir-rikorrent fin-nota tal-osservazzjonijiet tieghu [fol 191] improva li jallaccja mad-dritt tieghu ta' moviment kif protett mill-artikolu 44 tal-Kostituzzjoni. Izda dan ma kienx il-bazi tar-rikors u għalhekk ma jistax jigi kunsidrat ghax jissemma fin-nota tal-osservazzjonijiet.

#### E. KONKLUZJONIJIET:

Sfortunatament il-posizzjoni tar-rikorrent hija dik ta' persuna li għandha interess kbir izda li ma għandiekk dritt. Il-posizzjoni tieghu giet milquta b'decizjoni dwar id-drittijiet u l-obbligi civili ta' terzi ghax l-obbligi u d-drittijiet li gew decizi mħumiex l-obbligi u d-drittijiet tieghu, izda ta' Joyce u Joseph Schembri.

Għal dawn il-motivi tilqa' t-tieni eccezzjoni tal-intimat illi d-digriet in kwistjoni ma ddetermina ebda dritt jew obbligu

Kopja Informali ta' Sentenza

civili tar-rikorrent u ghalhekk m'huwiex censurabbi taht I-Artikolu 39 tal-Kostituzzjoni u I-Artikolu 6 tal-Konvenzjoni Ewropea.

Stante n-natura tal-kaz spejjez bla taxxa.

**< Sentenza Finali >**

-----TMIEM-----